



**ПОСТАНОВЛЕНИЕ**

2015 ел, 1 июнь

**КАРАР**

№ 393

г. Казань

Татарстан Республикасы Министрлар Кабинетының «Ел житәкчесе» республика ижтимагый конкурсы турындагы нигезләмәне раслау хакында» 2002 ел, 29 март, 161 нче карары белән расланган «Ел житәкчесе» республика ижтимагый конкурсы турындагы нигезләмәгә үзгәрешләр кертү хакында

Татарстан Республикасы Министрлар Кабинеты **КАРАР БИРӘ:**

Татарстан Республикасы Министрлар Кабинетының «Ел житәкчесе» республика ижтимагый конкурсы турындагы нигезләмәне раслау хакында» 2002 ел, 29 март, 161 нче карары белән (Татарстан Республикасы Министрлар Кабинетының 2011 ел, 25 июль, 579 нчы; 2014 ел, 21 июль, 520 нче карарлары белән кертелгән үзгәрешләренә исәпкә алып) расланган «Ел житәкчесе» республика ижтимагый конкурсы турындагы нигезләмәгә түбәндәге үзгәрешләренә кертәргә:

3 бүлекнең өченче абзацындагы «министрлыкларның һәм ведомстволарның» сүзләрен «министлыкларның, дәүләт комитетларының һәм ведомстволарның» сүзләренә алыштырырга;

5 бүлекне түбәндәге редакциядә бәян итәргә:

**«5. Конкурсны үткәрү регламенты**

Татарстан Республикасының Икътисад министрлыгы министрлыклар, дәүләт комитетлары һәм ведомстволар катнашында, Ассоциация белән берлектә ел саен, 30 апрельгә кадәр, республиканы социаль-икътисады үстерүнең аеруча әһәмиятле юнәлешләрен чагылдыручы эшчәнлек номинацияләре һәм күрсәткечләре исемлеген эшли һәм Конкурс комиссиясе рәисенә раслауга тапшыра.

Конкурс комиссиясе рәисе ел саен, 1 июньгә кадәр, конкурс нәтижеләре ясалачак эшчәнлек номинацияләре һәм күрсәткечләре исемлеген карый һәм раслый.

Ассоциация ел саен, 30 июньгә кадәр, министрлыклар, дәүләт комитетлары һәм ведомстволар житәкчеләрен, муниципаль районнар һәм шәһәр округлары башлыкларын, эш бирүчеләр берләшмәләрен һәм һөнәри берлекләренә Конкурс комиссиясенә конкурс нәтижәләре ясалачак эшчәнлек номинацияләре һәм күрсәткечләре исемлеген раславы турында һәм аларның конкурста катнашучылар хакында мәгълүмат тапшырырга тиешлеге турында хәбәр итә.

Татарстан Республикасының министрлыклары, дәүләт комитетлары һәм ведомстволары, муниципаль районнар һәм шәһәр округлары башлыклары, эш бирүчеләр берләшмәләре һәм һөнәри берлекләре ел саен, 10 октябрьгә кадәр, Ассоциациягә һәр номинациядә конкурста катнашучылар турында өч жөмләдән дә артык булмаган мәгълүмат тапшыра, Татарстан Республикасы Мәгълүматлаштыру һәм элемтә министрлыгы, Татарстан Республикасы Авыл хужалыгы һәм азык-төлек министрлыгы, Татарстан Республикасы Төзелеш, архитектура һәм торак-коммуналь хужалык министрлыгы, Татарстан Республикасы Транспорт һәм юл хужалыгы министрлыгы, Татарстан Республикасы Сәнәгать һәм сәүдә министрлыгы – һәр номинациядә конкурста катнашучы турында тиешле материаллар белән өч жөмләдән дә артык булмаган, ләкин бердән дә ким булмаган мәгълүмат тапшыра, шул исәптән:

конкурста катнашучы турында белешмә;

конкурста катнашучы житәкләгән предприятие (оешма) турында белешмә;

катнашучы чыгарылган номинация нигезендә, конкурста катнашучы житәкләгән предприятие (оешма) эшчәнлеге күрсәткечләре;

катнашучыны әлеге номинация буенча конкурста чыгаруның кыскача нигезләмәсе (машинкада басылган 0,5 бит күләмендә).

Ел саен, 15 ноябрьгә кадәр:

Ассоциация тапшырылган материалларның тулылыгын тикшерүне, аларны төгәлләштерүне һәм тулыландыруны гамәлгә ашыра, конкурста катнашучылар (номинантлар) исемлеген формалаштыра;

Татарстанстат предприятиеләр һәм оешмаларның (икътисадый эшчәнлек төрләре буенча) рейтингын билгели, конкурста катнашучылар (номинантлар) житәкләгән предприятиеләр һәм оешмаларны кертеп, һәм аны Ассоциациягә юллай.

Ассоциация ел саен, 25 ноябрьгә кадәр, Татарстанстат тапшырган рейтинг бәяләмәсен исәпкә алып, конкурста катнашучылар (номинантлар) турында материалларны эшкәртә, системалаштыра һәм житмәгән материалларны өстәмә рәвештә туплай.

Конкурс комиссиясе ел саен, 5 декабрьгә кадәр, конкурс номинантлары исемлеген карау буенча беренчел утырыш үткәрә, һәм анда тапшырылган мәгълүматларга экспертлар бәяләмәсе бирелә.

Ассоциация ел саен, 10 декабрьгә кадәр, Татарстан Республикасы Икътисад министрлыгы белән берлектә Конкурс комиссиясе рәисенә тапшыру өчен конкурс лауреатларына кандидатлар турында тәкъдимнәр формалаштыра.

Конкурс комиссиясе ел саен, 15 декабрьгә кадәр:

конкурста катнашучылар турында тапшырылган материалларны һәм конкурс лауреатына кандидатлар турында тәкъдимнәрне карау буенча утырыш үткәрә;

утырышта катнашкан Конкурс комиссиясе эгъзаларының күпчелек тавышы нигезендә ачык тавыш бирү юлы белән лауреатлар турында карар кабул итә.

Ел саен, декабрьнең өченче декадасында, Татарстан Республикасы Президенты һәм Татарстан Республикасының дәүләт хакимияте органнары, федераль башкарма хакимият органнарының территориаль органнары, министрлыклар, дәүләт комитетлары һәм ведомстволар, муниципаль берәмлекләр, эш бирүчеләр берләшмәләре, һөнәри берлекләр, фәнни оешмалар һәм берләшмәләр вәкилләре, танылган сәнәгатчеләр һәм эшкуарлар, массакүләм мәгълүмат чаралары вәкилләре катнашында конкурс лауреатларын тантаналы бүләкләү үткәрелә.

Конкурс нәтижәләре массакүләм мәгълүмат чараларында яктыртыла. Конкурс нәтижәләре буенча ел саен министрлыкларга, дәүләт комитетларына һәм ведомстволарга, муниципаль берәмлекләргә, эш бирүчеләр берләшмәләренә, һөнәри берлекләргә, Татарстан Республикасының Милли китапханәсенә юллана торган, шулай ук һәр конкурс лауреатына тапшырыла торган истәлекле китап чыгарыла.».

Татарстан Республикасы  
Премьер-министры

И.Ш.Халиков